

అడుగుజాడులు

"ఆకళ్ళ"

చిమ్మ చీకటి. అమావాస్య రోజులు. నక్షత్రాలు కూడా అక్కడోకటి అక్కడోకటి మిణుకు మిణుకుమంటున్నాయి. రామచంద్రయ్యగారు-వదివదిగా అడుగులేస్తున్నారు. ఊరికి- గూడెంకి మధ్య చాలా దూరమే ఉంది. కీచరాళ్లరొద తప్పించి జననంచారంలేదు. ఊరప్పుడే నిద్రలో జోగుతోంది.

దూరంగా గూడెంలో దీపాలు మిణుకు మిణుకుమంటున్నాయి. 'బయల్లేరేటప్పుడు దీపం అయినా తెచ్చుకోవాలింది' రామచంద్రయ్యగారు గొణుక్కున్నారు. కాని కబురందగానే అయినకీ కాళ్ళూ చేతులు అడలేదు.

"మంత్రాల మారయ్య మిమ్మల్నిపాలి నుంచున్నవాటిన రమ్మన్నారండి" గూడెం నించి వచ్చిన మనిషి వగరుస్తూ చెప్పినరికి ఆరిబయట మంచంమీద నడుం వాలబోతున్న రామచంద్రయ్యగారు ఉలిక్కిపడ్డారు.

"ఏమిటి?" నాలికి పొడి ఆరిపోతుంటే పశ్చించేరు "ఏమోనంది! మిమ్మల్ని ఉన్నవాలిన రమ్మన్నారండి" మరో పళ్ళ రామచంద్రయ్యగారు వేసిలోపున ఆ మనిషి వచ్చినంత వేగంగాను వెళ్ళిపోయాడు.

ఎందుకంత అర్థంకాదుగా రమ్మని ఉంటాడో ఉహించిన తర్వాత గుండె ఝల్లుమంది. 'ఏం జరగలేదుకదా?' కంగారుగా మంచందిగి ఉన్నవాటినే బయల్లేరిపోయారాయన.

పట్టంలో తాగితాగి అలస్యంగా ఊరికి చేరుతున్న తాగుబోతు రామచంద్రయ్యగారు కనబడటంతో "నమస్కారం మేష్టారు" అంటూ వినయంగా పక్కకు తప్పుకున్నారు. రామచంద్రయ్యగారి దృష్టి వాడిమీద పడనేలేదు. అయిన ఆలోచనలన్ని మంత్రాల మారయ్య చట్టా తిరుగుతున్నాయి.

మంత్రాల మారయ్య అంటే పనసకాయలపాడేకాదు చుట్టుపక్కల వంద గ్రామాలవరకు అందరికీ తెల్పు. నాగుపామయినా త్రాచుపామయినా, పొడవపైనా ఏదైనాసరే మారయ్య మంత్రానికి కట్టుబడాల్సిందే. కీలుబొమ్మలా ఆదాల్సిందే. పాము కాటునడినవాళ్ళకి ప్రాణదాత అతనే. అతని మంత్రానికి తిరుగులేదు. మంత్రంలో మారయ్య మొనగాడే. మకుటంలేని మహారాజేశాని. నాలుగువేళ్ళు నోబొట్లకి పోయేసంపాదన మాత్రంలేదు

మనుమలు ఎంత ఇనుపగుండె వాళ్ళయినా కానివ్వండి అయినవాడు అవదలో చిక్కితే అంత ఇనుపగుండె కూడా మంచులా కరిగిపోతుంది. నీళ్ళు కారిపోతారు. అయినవాడు కాస్త జాధలోంచి తేరుకుంటే నీరు గట్టిపడి మంచు అవుతుంది. తిరిగి ఇనుపగుండె అయిపోతుంది.

పాముకాటుకి గురైన మనిషిని మోసుకొచ్చి మారయ్య ముందువదేసి.

"మారయ్యా! నువ్వూ కోరిన డబ్బున్నా... మా ప్రాణాలిమ్మన్నా ఇస్తాం. మావాద్రి బ్రతికించు" అంటూ కాళ్ళావేళ్ళాపడి బ్రతిమాలి కన్నీరు కార్చినవాళ్ళే. ఆ మనిషి కళ్ళు విప్పేసరికి మంచం చుట్టూ చేరి పలకరింపుల్లో పడిపోతారు. కాని మారయ్య గురించి పట్టించుకోరు. ఒకవేళ పట్టించుకున్నా పదిరూపాయలు చేతిలోపెట్టి నీ మేలు మరవలేం అంటారు. ఆవేం మారయ్యకి కొత్తకాదు. మంత్రానికి దక్షిణ నోరు తెరిచి అడగ కూడదని గురువాజ్ఞ. అందువల్ల అతను నోరువిప్పడు. దరిద్రం అతని గడవవదిలిపెట్టడు.

ఆ మారయ్యకి ఒక్కడే కొడుకు శీనయ్య వాడా ఊరి మిడిల్ స్కూల్లోనే చదువుతున్నాడు. కొడుకును చదువులో పెట్టడం మారయ్యకి ఇష్టంలేదు. కాని శీనయ్య చదువు వాళ్ళమ్మ కోరిక ప్రకారం జరుగుతోంది. శీనయ్య పుట్టినపుడే తల్లికి ధనుస్వతం వచ్చింది. పనిగుడ్డుని కన్నీళ్ళతో మారయ్య చేతిలో పెడుతూ వాడ్ని నడివించమని వేడుకుంటూ కన్ను మూసింది.

ఆ తల్లి అలా అడగటానికి కారణం ఉంది. అదేం ఖర్చోకాని నీటిమీద తిరిగేవాడు నీటి గండంలోనే ప్రాణాలు పోగొట్టుకుంటాడు. పాముల్ని అడించే నేర్పున్నవాడు పాము చేతిలోనే మరణిస్తాడు. మంత్రాల మారయ్య వంశం అంతా పాముల చేతిలో ప్రాణాలు కోల్పోయినవాళ్ళే- అందుకు భిన్నంగా శీనయ్య బ్రతుకు సాగాలని ఆ తల్లి కోరిక. మారయ్య తలోంచేడు మనసుకు ఇష్టంలేకున్నా శీనయ్యని రామచంద్రయ్య మాష్టారి కప్పగించేడు. పాతికేళ్ళుగా ఆ ఊళ్ళోనే బడివంతులు చేసి రిజిర్ అయ్యే ముందు మిడిల్ స్కూల్ ప్రధానోపాధ్యాయు డైయ్యూడాయన. అందర్ని ఒకేరకం ఆదరణ చూపే రామచంద్రయ్యగారంటే ఊరందరికీ అభిమానమే.

ఆలోచనలు ముసురుకుంటుంటే వదివదిగా అడుగులేస్తూన్న రామచంద్రయ్యగారికి అకస్మాత్తుగా శీనయ్య ముఖం గుర్తుకొచ్చింది

కళ్ళిన పెద్దముఖం పెద్ద పెద్ద కళ్ళు. పెదాలమీద ఎప్పుడు జేరుమెండే చిరునవ్వు.... కళ్ళముందు నిలిచేయి రామచంద్రయ్యగారికి ఎందుకో కళ్ళు చెమర్చాయి. 'ఛ' అనుకుంటు పై పంచెతో అడుగున్నారు 'ఇప్పుడేమైందని' తనకి తనే దైర్యం చెప్పుకున్నారు.

శీనయ్య బళ్ళో చేరినవాడు వాడు పదిమందిలో ఒకడనుకున్నారు రామచంద్రయ్యగారు. కాని పట్టుమని పదిరోజులు కాకుండానే శీనయ్య పదిమందికంటే మిన్న అనిపించుకున్నాడు.

వాడివినయం. విచేకం అన్ని రామచంద్రయ్యగారిని ఆకర్షించేయి. వాడిమీద అభిమానము పెరిగింది. అన్ని క్లాసులు మొదటివాడుగా ఉత్తీర్ణుడవుతున్న శీనయ్యమీద పుత్రాభిమానం కల్గింది రామచంద్రయ్యగారికి.

మారయ్యనించి కబురు అందగానే రామచంద్రయ్యగారు కంగారుపడటానికి కారణం ఉంది. రామచంద్రయ్యగారు మిడిల్ స్కూలు ప్రధానోపాధ్యాయులే కాకుండా ఎనిమిదో తరగతి క్లాసుటీచర్ కూడాను.

అదే క్లాసులో ఉన్నాడు శీనయ్య. వారం క్రితం వేద్దారు "ఒరేయ్.. మీరంతా రేపటి పాఠాలు.... గనుక మీకు... ఓటు.... దాని విలువ తెలియాలి. మీలో ఒకర్ని నాయకుడిగా ఎన్నుకోవాలి. వాడే ఆ క్లాసుకి లీడర్ అవుతాడు." అన్నారు.

మేష్టారి నోటంట మాట ఊడిపడిందోలేదో వెంటనే ఆడవిల్లలంకాలేచే "శీనయ్య మాకు లీడర్" అంటు ఆరవనాగేరు. వాళ్ళతోపాటు కొన్ని మగకంటాలు శృతి కలిపేయి.

మేష్టారు చిరునవ్వుతో శీనయ్యని చూశారు. వాడు దిత్తరహాయి చూశాడు.

ఇంతలో మరికొన్ని కంటాలు... "కామేశం... మా లీడర్" అంటూ ఆరిచేయి. కామేశం చిరునవ్వుతో లేచి నిలబడ్డాడు. కామేశం సమితి ప్రెసిడెంటు దయానందరావుగారి కుమారుడు కామేశంలేచి నిలబడి అందరికీ నమస్కరించేడు.

"కాదు. మా లీడర్... శీనయ్య... శీనయ్య" కంటాలు మళ్ళా లేచాయి. దాంతో కామేశం ముఖం ఎర్రబడింది ఆరుసున్న కంటాలశేసి ఉరిమి చూశాడు.

దాంతో కామేశం... ఇవ్వబోయే... దింకిజిల్లలు గుర్తొచ్చినట్టు చాలకంటాలు మూగపోయేయి.

"కామేశమే మా లీడర్" ఎవరో ఆరిచేరు.

"బేను" చాలా కంటాలు వంతపాడేయి.

మనంగా ఇదంతా గమనించిన రామచంద్రయ్యగారికి పిల్లల్లో హెచ్చుభాగం... శీనయ్య లీడర్. కావాలని కోరుకుంటున్నారని, కాని కామేశానికి భయపడి నోరెత్తటంలేదని గ్రహించేరు.

"నరేనర్రా వీళ్ళిద్దరు... నిలబడతారు. రేపు మీరోస్తునే ఎవరికి చూపించకుండా... మీరే... మీ కెవరు లీడరు కావాలో వీటిమీద రానివ్వండి. ఎవరి పేరు ఎక్కువమంది రాస్తే వాళ్ళే లీడర్" అన్నారాయన

మేష్టారు... చీటిమీద ఎన్నిక అనగానే కామేశం ముఖం ఎర్రనయింది "ఎందుకు మాష్టారు ఈ వాళ్ళే- ఇప్పుడే చేతులులేవే నాకెన్ని ఓట్లు వస్తాయో శీనయ్యకెన్నివస్తాయో తెలియచ్చుగా" అన్నాడు.

మేష్టారు చిరునవ్వుతో "మనదేశాన్ని ఎన్నికలు మాదిరే ఈ ఎన్నికలురా... మీకు పెద్దయిన తర్వాత ఓటువేసే అలవాటు రావటానికిది రిహార్సల్" అన్నాడు. కామేశం నోరెత్తలేదు.

మర్నాడు రామచంద్రయ్య మేష్టారు క్లాసులో పలకొచ్చి ఆశ్చర్యపోయాడు. "ఇదేమిటరా ఈ వాళ్ళే ఎమొచ్చింది అంతమంది మానేశారు" అంటూ తరగతిని పరీక్షచేసి కూర్చుని హాజరు వేయటం ప్రారంభించేడు. అరవైమందిన్న ఆ తరగతిలో ఇరవైముగ్గురొచ్చారు.

ఎందువల్ల అందరు మానేశారో మేష్టారి కర్ణం కాలేదు. హాజరు వేయటం పూర్తి చేసి పాత్రపుస్తకం తీయబోతుంటే కామేశం లేచినిలబడి "మేష్టారు ఈవేళ లీడర్ని పెడతానన్నారు" అంటూ జ్ఞాపకం చేశాడు.

"అవునురా అన్నాను కాని ఈవేళ హాజరు ఎక్కువలేదుగా రోపు పెట్టుకుందాం" అన్నాడు.

"అదేమిటి మేష్టారు! ఎన్నికన్న తర్వాత అదేరో జాబివీతీరాలిగా... ఎందరుంటే అందరే చీటీలురాసి

ఎన్నుకుంటాం" అన్నాడు. రామచంద్రయ్యగారికి సరోసనక తప్పలేదు.

ఇంతలో, ఇద్దరు అదపిల్లలు తరగతిలోకి తొంగిచూసారు మేష్టార్ని చూసి గతుక్కుమన్నారు.

"ఏమిట! ఆలస్యంగా వచ్చిందేకాక పుస్తకాలు లేకుండా వచ్చేరో?" గద్దించేరాయన.


మేష్టారు పశ్చికి ముందువాళ్ళు బిత్తరపోయినా తర్వాత మెల్లిగా చెప్పారు "కామేశం మా ఇంటికోచ్చి మేష్టారికి ఒంటిబాగాలేదు ఈవేళ క్లాసు లేదు అని చెప్పాడంది."

భయపడతూ ఆ పిల్ల చెప్పిన మాటకి రామచంద్రయ్యగారు కొయ్యబారిపోయాడు. కామేశం ఎందుకలా చెప్పాడో క్షణంలో అర్థమైంది. క్లాసంతా హాజరయి చీటి ఎన్నికలు పెడితే తను గెలవలేదు. అందుకే అడ్డదారి పట్టాడు. పద్నాలుగేళ్ళకే రాజకీయంలో ఆరితేరిపోయిన సమితి సైనికాంగారప్రాయినీ చూసి ఆయన తెల్లబోయాడు.

"నువ్వెందుకలా చేశావో నీకు తెల్పు.... నాకు తెల్పు. మరోసారిలా చేశాంటే ఊరుకోను.... జాగ్రత్త" అంటూ గద్దించేరు. మేష్టారు మాటలకి కామేశం ఏం కంగారుపడలేదు. నిమ్మకు నీరట్టినట్టుగా గంభీరంగా ఉందిపోయాడు.

"ఎన్నిక రేపటికి వాయిదా వేస్తున్నాను" అన్నారాయన.. కోపంగా. ఆ క్షణంలో రామచంద్రయ్యగారు ప్రజాస్వామ్యాన్ని పరిరక్షిస్తున్నానుకున్నారే కాని రాబోయే ప్రమాదాన్ని పసికట్టలేక పోయారు.

మర్నాడు పిల్లలంతా హాజరయ్యారు. కాని శీనయ్య రాలేదు. రామచంద్రయ్యగారి మనసుకు ఏదో అనుమానం తోచింది. మారయ్య ఇంటికి కుర్రాడ్ని పంపేరు. కుర్రాడితో పాటు మారయ్య పరుగెత్తుకొచ్చాడు. అతను చెప్పిన కబురు మేష్టారిలో కంగారు పుట్టించింది. రాత్రి అంతా శీనయ్య ఇంటికి రాలేదుట. మేష్టారింటిలో ఉండి చదువుకుంటున్నాడేమో అనుకున్నాడట మారయ్య. శీనయ్య ఏమయ్యాడో... ఎవరికి అర్థం కాలేదు.



Rao

తోటలు దొడ్లు చెట్లు చేమా అంతా గాలించారు. శీనయ్య జాడతెలియలేదు. మేష్టారు ఒక్క క్షణం కామేశాన్ని అనుమానించినా పదిపాళ్లయినా దాటని కామేశం గురించి అంతకుమించి అలోచించలేకపోయారు.

రెండోరోజు సాయంత్రం బదివదిలి పెట్టేవేళ, దూడలు ఇంటి ముఖం వట్టేవేళ ఓ దూడలు కాసే కుర్రాడు శీనయ్యను తూరి చివర్న పాడుబడిన జమించారుగారి మేడలో చూశారు. దెయ్యాల మేడగా పేరువడ్డ అమేడలో కూలిన గోడలమధ్య.... ఏచి మొక్కలమధ్య పడున్నాడు శీనయ్య. దూడని వెతుకుతు వెళ్ళిన ఆ కుర్రాడికి లేగదూడలాంటి శీనయ్య కనపడ్డాడు గొల్లం పెట్టబడిన గదిలోంచి మూలుగు వినపడటంతో అనుమానం వచ్చి గొల్లం తీసి చూస్తే మూలుగుతున్న శీనయ్య కనపడ్డాడు. ఇది జరిగి వారం అయింది. వారం నించి శీనయ్య మూసిన కన్ను తెరవకుండా పడుకున్నాడు. ఒకవేళ కళ్ళు తెరిచినా దెయ్యం... దెయ్యం... అంటూ వెర్రి కేకలు.... సంధి ప్రైలాపన.

ఆ రౌతంతా ఒంటరిగా దెయ్యాల మేడని పేరువడ్డా ఇంట్లో వెర్రి కేకలేస్తూ ఉండిపోయేదేమో భయంతో వాడి మనసు ఏకలమైపోయింది. వాడు సంధిలోనే

"ఒరే ఒరే తలుపు తీయండ్రా! బంతిక్కడలేదురా! బంతిక్కడ లేదురా! నాకు భయం వేస్తోందిరా!" అని కేకవేసినప్పుడల్లా పక్కలో కూర్చున్న

అడుగు జాడలు

మారయ్యకెంత అర్థమైందో లేదో కాని రామచంద్రయ్య మేష్టారికి ఏం జరిగి ఉంటుందో అర్థమైంది. అటవంకనవాళ్ళు తీసుకెళ్ళి... అందులో గొల్లం పెట్టారు. అది కామేశం పనే... వాడు మర్నాడు ఎన్నికకు రాకపోతే తను గెలుస్తాననే ఆశ. రామచంద్రయ్య గారికి అర్థమైనా ఏం చేయలేని పరిస్థితి.

శీనయ్య ఆరోగ్యం బాగాయి. వాడు జరిగింది చెబితే తను కామేశంని కిక్కించవచ్చు. అంత వరకు తనేం చేయలేదు. శీనయ్య ఆరోగ్యం బాగుపడాలని... వెయ్యి దేవుళ్లకు మొక్కుకుంటున్నారాయన.

గూడెం దగ్గర పడగానే... మేష్టారు గుండె రడ హెచ్చయింది... 'శీను గాడికి ఎలా వుందో ఏమిటో భగవాన్. వాడి కెళ్ళినా అయితే... దానికి నేనే కారణం. ప్రజాస్వామ్య పద్ధతిలో ఎన్నిక జరపాలనే నా మూర్ఖత్వమే కారణం అవుతుంది. భగవాన్! లీతపించి. వాడ్నిం చేయకు. నే చేసిన తప్పుకి.... నా మూర్ఖత్వానికి... నన్ను తీసుకెళ్ళు" తనలోనే గొణుక్కుంటూ.... అడుగు వేశారు.

మారయ్య ఇంటి ముందు జనం.... మూగి ఉన్నారు. అంతమంది జనం అవేళప్పుడు అక్కడుండటం రామచంద్రయ్య గారికి సన్నటి వణుకు లాంటిది వుట్టించింది. అడుగులు తడబడుతుంటే... లేని ఓపిక తెచ్చుకుని వదిగా అడుగులు వేశారు.

మేష్టార్ని చూడగానే ఇంటి ముందున్న జనం పక్కకు తప్పుకుని దారి ఇచ్చారు. జనాన్ని తప్పుకుంటూ లోపల కెళ్ళుస్తూ రామచంద్రయ్య గారికి సన్నటి ఏడుపు వనిపిస్తోంది.

గుండె బిగపెట్టుకుని ముక్కోటి దేవతల్ని తలచుకుంటూ ముందుకడుగోశారు. కొయ్య బొమ్మలా నిలబడి పోయారు.

మారయ్య ... వెళ్ళి వెళ్ళి ఏడుస్తున్నాడు... కడుపులో ఏదో పేగు తెగి రక్తం ప్రవహిస్తున్నట్టు. మూలుగుతున్నాడు. శీనయ్య ముద్దు ముఖంతో.... నిద్రపోతున్నాడు. చాల బుగ్గల వన్నె తగ్గలేదు. పెదాల మీంచి జారే చిరునవ్వు మాసి పోలేదు. నిద్ర పోతున్న కన్నయ్యలా ఉన్నాడు.

మారయ్య ఏడుపు శ్రుతి పేరుగుతోంది.

"ఒరే....కన్నా.... ఏరా... హాము కాటుతో నీకు నావు రాకూడదంది మియమ్మ. నిన్ను నదివంచింది.... ఇప్పుడా సదువే... నిన్ను కాటేసిందిరోయ్... నేను.... హాము కాటుకు మంత్రం వెయ్యగలనే కాని.... మనిషి కాటుకి మందేయ లేక పోయేను రోయ్. కొడకా! ఓ కొడకా!"

మారయ్య ఏడుపు.... ఏడుపులా లేదు.... ఆ ఏడుపు చూస్తే యముడి కైవా గుండె లదరిపోవాలి. చావుకైనా కన్నీళ్ళు రావాలి. రామచంద్రయ్య గారికి కన్నీళ్లతో..... చావు మనక బాకీ తల తిప్పుకున్నాడు. సరిగ్గా అప్పుడే సమితి ప్రసిడెంట్ దయానందరావుగారు ... ఘోరం విని పరామర్శ కొచ్చారు. అయిన అడుగు జాడల్లోనే.... కామేశం లోపల కొస్తున్నాడు. □



భవన నిర్మాతల సంజీవని హనుమాన్ బ్రాండ్ సిమెంట్

సాంకేతిక నిపుణుల పరిజ్ఞానముతో అడుగుడుగునా పరిశీలించి, అధునిక కట్టడములకు మేటిగా తయారు చేయబడిన సాటిలేని సిమెంట్ హనుమాన్ బ్రాండ్ సిమెంట్. కట్టడములు కలకాలము దిట్టముగా, పటిష్ఠంగా నిలవాలంటే ఉపయోగించండి హనుమాన్ బ్రాండ్ సిమెంట్.

సాంకేతిక నిపుణులచే మీ కట్టడములకు అనుకూలముగా తయారు చేయబడిన సిమెంట్ హనుమాన్ బ్రాండ్ సిమెంట్.



సోమేశ్వర సిమెంట్స్ అండ్ కెమికల్స్ లిమిటెడ్
 రిజిస్టర్డ్ ఆఫీసు : నెం 6-3-809/15, అనంద్ నగర్ కాలనీ, ఖైరతాబాద్, హైదరాబాద్ - 500 004 (ఆంధ్ర.) ఫోన్ 36347



MAYURA